
Shiva Stuti Devaih Krita

శివస్తుతిః దేవైః కృతా

Document Information



Text title : Shiva Stuti Devaih Krita

File name : shivastutiHdevaihKRRitA.itx

Category : shiva, stuti

Location : doc_shiva

Transliterated by : PSA Easwaran

Proofread by : PSA Easwaran

Description/comments : From Saurapurana

Latest update : December 11, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 11, 2021

sanskritdocuments.org



శివస్తుతిః దేవైః కృతా



(సౌరపురాణే ౬౧-అధ్యాయాంతర్గతం)

దేవా ఊచుః-

ఓం నమః పరమేశాయ త్రినేత్రాయ త్రిశూలినే ।
విరూపాయ సురూపాయ పఞ్చాస్థాయ త్రిమూర్తయే ॥ ౩౩॥

వరదాయ వరార్ద్రాయ కూర్మాయ చ మృగాయ చ ।
నీలాలకశిఖణ్డాయ మణ్డలేశాయ తే నమః ॥ ౩౪॥

విశ్వమానాయ విశ్వావ్యం విశ్వేశాయాఽఽత్మరూపిణే ।
కాలఘ్నాయ మఖఘ్నాయ అన్ధకఘ్నాయ వై నమః ॥ ౩౫॥

నమో మన్త్రాయ జప్తాయ కోటిజాప్తాయ తే నమః ।
ధ్యానాయ ధ్యేయరూపాయ ధ్యేయధ్యానాత్మనే నమః ॥ ౩౬॥

ఈశోఽనీశస్త్యమేవేశ అన్తోఽనస్తస్త్యమేవ చ ।
అవ్యయస్త్యం వ్యయశ్చైవ జన్మాజన్మ త్వమేవ చ ॥ ౩౭॥

నిత్యానిత్యస్త్యమేవేశ ధర్మాధర్మస్త్యమేవ చ ।
గురుస్త్యమగురుర్దేవ వీజం వాఽబీజమేవ చ ॥ ౩౮॥

కాలస్త్యమసి లోకానామకాలః పరిగీయసే ।
బలస్త్యమబలశ్చైవ ప్రాణశ్చాప్రాణ ఏవ చ ॥ ౩౯॥

సాక్షీ త్వం కర్మణాం దేవ తథాఽసాక్షీ మహేశ్వర ।
శాస్తాఽశాస్తా విరూపాక్ష ధ్రువశ్చాధ్రువ ఏవ చ ॥ ౪౦॥

సంసారీ త్వం హి జన్తూనామసంసారీ త్వమేవ చ ।
గోప్తా త్వం సర్వభూతానాం నాస్తి గోప్తా తవేశ్వరః ॥ ౪౧॥

జీవస్త్యం జీవలోకస్య జీవస్తేఽన్యో న విద్యతే ।
నూనాతిరిక్తభావేన త్వమాయుశ్చ శరీరిణామ్ ॥ ౪౨॥

దేహినాం శక్యరస్త్యం హి న చాన్యస్తవ శక్యర ।

అరుద్రస్త్వం మహాదేవ రుద్రస్త్వం ఘోరకర్మణామ్ || ౪౩||

దేవానాం చ మహాదేవో మహాంస్త్వత్తో న విద్యతే |

కామస్త్వం భవినాం సర్వకామదస్త్వం జగత్పతే || ౪౪||

అజేయో జయినాం శ్రేష్ఠో జయరూపస్త్వమేవ హి |

పురాణపురుషస్త్వం హి పురాణోఽన్యో న విద్యతే || ౪౫||

వ్యాలయజ్ఞోపవితాయ సరోజాజ్కాయ తే నమః |

నమోఽస్తు నీలగ్రీవాయ శితికణ్ఠాయ మీఢుషే || ౪౬||

నమః కపాలహస్తాయ పాశహస్తాయ దణ్డినే |

నమో దేవాధిదేవాయ నమో నారాయణాయ చ || ౪౭||

ఊర్ధ్వమార్గప్రణేత్రే చ నమస్తే హ్యూర్ధ్వరేతసే |

క్రోధినే వీతరాగాయ గజచర్మావగుణినే || ౪౮||

నమో బ్రహ్మశిరోఘ్నాయ నమస్తే రుక్మరేతసే |

నమశ్చణ్ఠాయ ధీరాయ కమణ్డలునిషణ్ణిణే || ౪౯||

నమః ప్రచణ్డవేగాయ క్రోధచణ్ఠాయ తే నమః |

వరేణ్యాయ శరణ్యాయ బ్రహ్మణ్యాయామ్బికాపతే || ౫౦||

సర్వానుగ్రహకర్తా త్వం ధనదాయ నమో నమః |

నమః సంసారపోతాయ ఆణిమాదిప్రదాయినే || ౫౧||

జ్యేష్ఠసామాదిసంస్థాయ| రథస్తరాయ తే నమః |

త్రిగాథాయ త్రిమాత్రాయ త్రిమూర్తే త్రిగుణాత్మనే || ౫౨||

త్రివేదినే త్రిసన్ధ్యాయ త్రిశూన్యాయ త్రివర్మణే ||

త్రిదేహాయ త్రికాలాయ త్రిశక్తివ్యాపినే నమః || ౫౩

శక్తిత్రయవిహినాయ శక్తిత్రయయుతాయ చ |

శక్తిత్రయాత్మరూపాయ శక్తిత్రయధరాయ చ || ౫౪||

యోగీశాయ విషఘ్నాయ విజయాయ నమో నమః |

నమస్తే హరికేశాయ లోకపాలాయ దణ్డినే || ౫౫||

హలీశాయ ప్రమేయాయ కులీశాయ తు చక్రిణే |


నమో బిన్ధువిసర్గాయ నాదాయానాదధారిణే || ౫౬||

నాడీస్థాయ చ నాడ్యాయ నాడీవాహాయ వై నమః ।
నమో గాయత్రీనాథాయ గాయత్రీహృదయాయ తే ॥ ౫౭ ॥
నమో గాయత్రీగోప్తే చ గాయత్ర్యాయ నమో నమః ॥
య ఇదం పఠతే స్తోత్రం గీర్వాణైః సముదీరితమ్ ॥ ౫౮ ॥
యావజ్జీవకృతైః పాపైర్ముక్తో యాతి పరాం గతిమ్ ।
ఏవం స్తుతః సురైః శమ్భుః ప్రసన్నో వరదోఽభవత్ ॥ ౫౯ ॥
ఇతి సౌరపురాణే ఏకషష్ఠితమోఽధ్యాయాంతర్గతా దేవైః కృతా
శివస్తుతిః సమాప్తా ।

Encoded and proofread by PSA Easwaran

——
Shiva Stuti Devaih Krita

pdf was typeset on December 11, 2021

——
Please send corrections to sanskrit@cheerful.com

